

अमर उजाला

Delhi NCR News: नामचीन कंपनियों का लेबल लगाकर बनाते थे नकली जींस, चार गिरफ्तार

नई दिल्ली। उत्तर-पूर्वी जिला पुलिस ने वेलकम इलाके में नकली जींस पैट बनाने की फैक्टरी का खुलासा किया है। आरोपी नामी कंपनियां –लेवी स्ट्रॉस और कैल्विन क्लेन का लेबल लगाकर जींस बेचते थे। पुलिस ने धंधे में शामिल चार आरोपियों को गिरफ्तार किया है। पुलिस ने फैक्टरी से 1670 नकली जींस पैट, 4 सिलाई मशीनें और नामी कंपनी के नकली लेबल बरामद किए हैं।

गिरफ्तार आरोपियों की पहचान मिर्जापुर, संभल यूपी निवासी तालिव, बदायूं, यूपी निवासी तारिक, गढ़ी मेंडु सीलमपुर निवासी वसीम खान और मोहम्मद शोयब के रूप में हुई है। पुलिस अधिकारी ने बताया कि 5 मार्च को नेत्रिका कंसल्टिंग इंडिया प्राइवेट लिमिटेड के प्रतिनिधि रवि सिंह जिला जांच शाखा में नामी कंपनी का लेबल लगाकर नकली जींस पैट के निर्माण और आपूर्ति किए जाने की शिकायत की। शिकायत में उन्होंने आरोपी लगाया कि कुछ लोग उनकी कंपनी का नकली लेबल लगाकर बाजार में जींस पैट बेच रहे हैं। पुलिस ने शिकायत पर कॉपी राइट का मामला दर्ज कर लिया। एस आई अभिषेक सिंह के नेतृत्व में पुलिस टीम ने नकली जींस बनाने वाली फैक्टरी की पहचान करने में जुट गई।

पुलिस को मुखबिरों के जरिये सूचना मिली कि फैक्टरी वेलकम इलाके में चल रही है। जहां पुलिस टीम ने छापा मारा। पुलिस ने वहां मौजूद चार आरोपियों को गिरफ्तार कर लिया।

Source: <https://www.amarujala.com/delhi-ncr/used-to-make-fake-jeans-by-labeling-them-with-famous-companies-four-arrested-delhi-ncr-news-c-340-1-del1004-42108-2024-03-10>